



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

MONDAY, JANUARY 27, 2025 / MAGHA 7, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૬(ગ)(ઘ) અન્વયે બહાર પાડેલ.

નં.એમએજી (૧)/૧૩૫૦૪ થી ૧૩૫૩૨/૨૦૨૪ પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા મતવિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા-ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા. ૨૩/૧૧/૨૦૨૪ ની નક્કી કરવામાં આવેલ છે. જેથી મતદાન મથક ઉપર મોટી સંખ્યામાં મતદારો પોતાના મત આપવા એકઠા થવાનો સંભવ છે. જે સ્થળે મતદાન થનાર છે તે મતદાન મથક ઉપર તથા તેની નજીકના વિસ્તારોમાં તા.૧૩/૧૧/૨૦૨૪ ના રોજ અડચણ થતી અટકાવવા તથા વ્યવસ્થા જાળવવા પગલાં લેવા જરૂરી છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજિસ્ટ્રેટ, પાટણ ગુજરાત પોલીસ અધિનિયમ-૧૯૫૧ની કલમ-૩૬(ગ) અને (ઘ) થી મને મળેલ સત્તાની રૂઈએ ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ

૧. જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું.
૨. મતદારે મતદાન મથકમાં લાઈન મુજબ પોતાના વારા પ્રમાણે એક પછી એક દાખલ થવું.
૩. મતદારે પોતાનો મત આપ્યા પછી મતદાન મથક તથા તેના વિસ્તારમાંથી તુરત જ ચાલ્યા જવું.

આ હુકમ/જાહેરનામું મતદાન તા.૧૩/૧૧/૨૦૨૪ ના દિવસ માટે અમલમાં રહેશે.

આ હુકમનો ભંગ અગર ઉલ્લંઘન કરનાર શપ્થ સામે ગુજરાત પોલીસ અધિનિયમ - ૧૯૫૧ ની કલમ-૧૩૪ અને ભારતીય ન્યાય સંહિતા-૨૦૨૩ની કલમ ૨૨૩ મુજબ શિક્ષાને પાત્ર થશે તેમજ સદરહું જાહેરનામાનો ભંગ કરનાર વિરૂધ્ધ પોલીસ ફરિયાદ દાખલ કરવાની કાર્યવાહી સંબંધિત સેક્ટર મેજિસ્ટ્રેટશ્રીએ કરવાની રહેશે.

આજ રોજ તા.૧૫મી ઓક્ટોબર, ૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

અરવિંદ વિજયન  
અધિક જિલ્લા મેજિસ્ટ્રેટ  
પાટણ

-----

